

कोठारी को मेयर प्रत्याशी बनाना जनभावनाओं के अनुरूप निर्णय : राजू मंगोड़ीवाला

जयपुर। भारतीय जनता पार्टी द्वारा वरिष्ठ भाजपा नेता, प्रतिष्ठित ज्वेलर एवं समाजसेवी सुनील कोठारी को मेयर पद का प्रत्याशी घोषित किए जाने पर विभिन्न सामाजिक एवं व्यापारिक संगठनों में हर्ष का वातावरण है। ज्वैलर्स एसोसिएशन के अध्यक्ष, वैश्य इंटरनेशनल एसोसिएशन राजस्थान के प्रदेश संयोजक तथा कैट (कन्फेडरेशन ऑफ ऑल इंडिया ट्रेडर्स) राजस्थान के प्रदेश अध्यक्ष राजू मंगोड़ीवाला ने इस घोषणा का स्वागत करते हुए इसे संगठन के प्रदेश नेतृत्व का दूरदर्शी एवं जनभावनाओं के अनुरूप निर्णय बताया है। मंगोड़ीवाला ने कहा कि सुनील कोठारी लंबे समय से भारतीय जनता पार्टी की विचारधारा के प्रति समर्पित रहकर संगठन को मजबूती प्रदान करने के साथ-साथ सामाजिक एवं व्यापारिक क्षेत्र में भी उल्लेखनीय योगदान देते रहे हैं। उनका विनम्र व्यवहार, कर्मठ कार्यशैली, संगठनात्मक दक्षता तथा समाज के प्रत्येक वर्ग के प्रति आत्मीय जुड़ाव उन्हें एक लोकप्रिय एवं स्वीकार्य जननेता के रूप में स्थापित करता है। उन्होंने कहा कि व्यापारिक समुदाय की समस्याओं के समाधान, तथा जनसेवा के प्रति निरंतर समर्पण सुनील कोठारी की विशेष पहचान रही है।

पांच साल से फरार पांच हजार का इनामी वाहन चोर गिरफ्तार

जयपुर। हरमाड़ा थाना पुलिस ने पांच साल से फरार चल रहे पांच हजार रुपए के इनामी शातिर वाहन चोर को गिरफ्तार किया है। आरोपी वर्ष 2021 में माचेड़ा स्थित एक प्लॉट से टिपर-डम्पर चोरी के मामले में वांछित था। पुलिस के अनुसार आरोपी मेवात इलाके का शातिर और आदतन अपराधी है तथा उसके खिलाफ राजस्थान और उत्तराखंड के विभिन्न थानों में वाहन चोरी के मामले दर्ज हैं।

पुलिस उपायुक्त जयपुर पश्चिम प्रशांत किरण ने बताया कि गिरफ्तार आरोपी वारिस मेव (32) निवासी पहाड़ी (पंचायत पथरोल) जिला डींग है। आरोपी को विशेष टीम ने मुखबिर की सूचना और पारंपरिक पुलिसिंग के आधार पर दौलतपुरा टोल टैक्स के पास से गिरफ्तार किया।

पुलिस इस मामले में पूर्व में इकराम उर्फ अकराम मेव और वसीम उर्फ पागल उर्फ डाम मर्ग को गिरफ्तार कर चुकी है, जबकि वारिस लगातार फरार चल रहा था।

पुलिस पूछताछ में सामने आया कि

धाकड़ समाज ने भूमि आवंटन के लिए जुटाए 21 लाख

जयपुर। विद्याधर नगर स्थित मंगलेश्वर महादेव मंदिर परिसर में रविवार को धाकड़ समाज सेवा समिति, जयपुर की ओर से सामूहिक गोठ एवं प्रतिभा सम्मान समारोह आयोजित किया गया। समारोह में समाज की एकजुटता के साथ शिक्षा और सामाजिक सरोकारों को प्राथमिकता देने का संदेश दिया गया। कार्यक्रम में बड़ी संख्या में समाजबंधु, पदाधिकारी, युवा एवं विद्यार्थी मौजूद रहे।

समारोह में शैक्षणिक क्षेत्र में उत्कृष्ट प्रदर्शन करने वाले प्रतिभावान विद्यार्थियों को प्रशस्ति पत्र एवं मोमेंटो देकर सम्मानित किया गया। वहीं समाज की विधवा एवं परित्यक्ता महिलाओं को गैस चूल्हे प्रदान कर सहयोग किया गया।

समिति के मंत्री बच्चू सिंह धाकड़ ने पिछले चार वर्षों में किए गए सामाजिक एवं गतिविधियों का लेखा-जोखा प्रस्तुत किया।

रीको ने भूखण्डों के लीज नवीनीकरण नियमों में संशोधन किया

जयपुर। राजस्थान राज्य औद्योगिक विकास एवं निवेश निगम (रीको) द्वारा जयपुर, भिवाड़ी, दौसा, कोटा, बीकानेर, राजसमंद एवं उदयपुर में अविकसित एवं अर्द्ध-विकसित भूखण्डों का ई-ऑक्शन के माध्यम से आवंटन किया जा रहा है। इसके लिए 25 सितंबर, 2026 तक ईएमडी जमा करवाकर ऑनलाइन आवेदन किए जा सकते हैं। ये भूखण्ड विभिन्न श्रेणियों के उपयोग हेतु आवंटित किए जाएंगे। भिवाड़ी के गवाड़का, बीकानेर के जोड़बीड़, दौसा के जयरामपुरा एवं इंडस्ट्रियल एंड लॉजिस्टिक हब दौसा-बांदीकुई, जयपुर के दौलतपुरा, कोटा के कसार, राजसमंद के तलाका का बांसा तथा उदयपुर के मनाजी की दूस एवं पीपाड़ में स्थित भूखण्डों का आवंटन किया जाएगा।

इन भूखण्डों के लिए 28 से 30

निकाय के बाद जनता अब पंचायत चुनाव में भी भाजपा को आशीर्वाद देगी : मदन राठौड़

पंचायत चुनावों में सभी जिला परिषदों में बहुमत हासिल करेगी भाजपा : हरीश द्विवेदी

जयपुर। भारतीय जनता पार्टी की ओर से पंचायत चुनावों की तैयारियों को लेकर रविवार को भाजपा प्रदेश कार्यालय में संगठनात्मक बैठक भाजपा प्रदेश अध्यक्ष मदन राठौड़ की अध्यक्षता में आयोजित की गई। बैठक में मुख्यमंत्री भजनलाल शर्मा वरुंचल माध्यम से तथा संगठन महामंत्री अजेय कुमार, पूर्व प्रदेश अध्यक्ष अशोक परनामी, डॉ अरूण चतुर्वेदी, प्रदेश महामंत्री श्रवण सिंह बगडी, उपाध्यक्ष नाहर सिंह जोधा, वरिष्ठ नेता ओंकार सिंह लखावत, सीआर चौधरी सहित वरिष्ठ पदाधिकारी उपस्थित रहे।

बैठक के बाद भाजपा प्रदेश अध्यक्ष मदन राठौड़ ने कहा कि निकाय चुनाव में प्रदेश की जनता ने भाजपा की भजनलाल सरकार पर भरोसा जताया है, अब पंचायत चुनाव में भी प्रदेश की जनता भारी बहुमत के साथ भाजपा को विजयी बनाएगी। मेयर चुनाव के सवाल पर राठौड़ ने कहा कि कांग्रेस कभी तो हम पर आरोप लगाती है, अब कांग्रेस कह रही है कि क्रॉस वोटिंग उनके पक्ष



भाजपा प्रदेश अध्यक्ष मदन राठौड़ ने पंचायत चुनावों की तैयारियों को लेकर रविवार को भाजपा प्रदेश कार्यालय में संगठनात्मक बैठक ली।

में होगी। इसका मतलब उनको अपने गिरेबान में झोंककर देखना चाहिए कि वो कर क्या रहे हैं। कभी तो हमारे लिए कहते थे कि हम मैनेज कर रहे हैं। अब वो मैनेज करने का प्रयास कर रहे हैं। वो क्रॉस वोटिंग करवाना चाहते हैं। कांग्रेस कुछ भी कर लें, कुछ नहीं होगा, भाजपा बहुमत के साथ मेयर बना रही

साइंस पार्क ऑडिटोरियम में पुस्तक विमोचन

जयपुर। लेखक दामोदर शर्मा की काव्य अनूदित हदीस (हजरत मुहम्मद के वचन), गीता कलेमात और परस्तिश-ए-हनुमान (हनुमान चालीसा) शीर्षक से तीन पुस्तकों का विमोचन समारोह शनिवार को शास्त्रीनगर स्थित शहर के साइंसपार्क ऑडिटोरियम में हुआ। तीनों पुस्तकों का विमोचन अदबी हस्तियां कृष्ण देव कल्पित और डॉ.मीर आजम अली जैदी और प्रो. डॉ. अजीजुल्लाह शीरानी (टॉक) ने किया। गीता के यह श्रेष्ठतम उपदेश जीवन की कठिन राह में मार्गप्रशस्त करती है। डॉ.मीर आजम अली जैदी ने कहा कि लेखक ने कुरान के बाद का इस्लाम का दूसरा बड़ा ग्रंथ हदीस में हजरत मुहम्मद के वचनों का हिन्दी में रूपांतरित कर गैर-इस्लामी और गैर उर्दू भाषी लोगों के जेहन में अहम मुकाम हासिल किया है। इस मौके पर साहित्यकार कृष्ण देव कल्पित ने कहा कि दोनों जवानों को समझने और उनके बीच रिश्ते मजबूत करने की लेखक की पुरजोर कोशिश काबिले तारीफ है। साहित्यकार लोकेश कुमार सिंह साहिल और कवयित्री जीनस केवर ने भी विचार व्यक्त किए।

‘तुलसीदास जी का सर्वजन हिताय का दर्शन हमारी सांस्कृतिक विरासत का आधार’



जयगढ़ दुर्ग में विशेष व्याख्यान आयोजित हुआ।

उन्होंने कहा कि तुलसीदास जी ने अवधी बोली में रामचरितमानस की रचना कर शास्त्रीय ज्ञान को जन जन तक पहुंचाया और साहित्य को सामाजिक समरसता का सशक्त माध्यम बनाया।

उन्होंने आगे कहा, "तुलसीदास जी

का चिंतन और दर्शन कालजयी है। कर्तव्य, नीति और सर्वजन हिताय पर आधारित उनकी रचनाओं ने विषम ऐतिहासिक परिस्थितियों में भी देश के नैतिक और सामाजिक ताने बाने को सुरक्षित रखा, जो आज भी हमारी जीवंत सांस्कृतिक विरासत का संबल है।

एसओजी ने एसआई पुनः परीक्षा में 3 वांछित अपराधी गिरफ्तार किये

जयपुर। राजस्थान लोक सेवा आयोग (आरपीएससी) द्वारा आयोजितसब इस्पेक्टर संयुक्त प्रतियोगी पुनः परीक्षा-2021रविवार को प्रदेश के 11 जिलों के666 परीक्षा केंद्रोंपर सुरक्षित एवं व्यवस्थित माहौल में संपन्न हुई। परीक्षा के दौरान राजस्थान पुलिस की ओर से कानून-व्यवस्था, सुरक्षा, यातायात और परीक्षा की गोपनीयता बनाए रखने के लिए व्यापक इंतजाम किए गए। एडीजी एसओजीविशाल बंसलने बताया कि परीक्षा के दौरान संदिग्ध गतिविधियों पर विशेष निगरानी रखी गई। संदिग्ध फोटो, समान नाम अथवा डबल फॉर्म जैसी विसंगतियों वाले 50 अभ्यर्थियों को चिन्हित कर उनका सत्यापन कराया जा रहा है। वहीं परीक्षा देने पहुंचेतीन वांछित अपराधियों को गिरफ्तार किया गया।

पेपर लीक की किसी भी संभावना को रोकने के उद्देश्य से एसओजी ने

है। मुख्यमंत्री के कार्यकाल के तीन वर्षों के कार्यों पर जनता ने अपनी मुहर लगाते हुए भाजपा को आशीर्वाद दिया है। इसके लिए उन्होंने प्रदेश की जनता का आभार व्यक्त किया।

चुनाव प्रभारी हरीश द्विवेदी ने कहा कि नगर निकाय चुनावों में देशभर के आंकड़ों को देखें तो पार्षद के चुनाव

जीएसटी विभाग का 7 प्रतिष्ठानों पर शिकंजा

जयपुर। वाणिज्यिक कर विभाग ने जीएसटी में अनियमितताओं और कर अपवंचना के खिलाफ प्रदेशभर में बड़ी कार्रवाई की। 18 सितम्बर को विभिन्न जिलों में7 प्रतिष्ठानों का सर्वे एवं निरीक्षणकिया गया। कार्रवाई में प्रथम दृष्टया करीब159.95 लाख रुपये की संभावित कर देनदारीसामने आई, जबकि संबंधित करदाताओं ने70.59 लाख रुपये स्वैच्छिक रूप से जमाकराए।

विभाग की कार्रवाई में अनियमित इनपुट टैक्स क्रेडिट (आईटीसी), बिना बिल खरीद-बिक्री, फर्जी बिलिंग, स्टॉक में अनियमितता औररह जीएसटी पंजीयन वाले सप्लायर्स से खरीद जैसे मामले सामने आए। कई प्रतिष्ठानों से रजिस्टर, लूज पेपर और अन्य महत्वपूर्ण दस्तावेज भी लिए गए हैं।

जयपुर के फर्स्ट मोंबिल्टल प्राइवेट लिमिटेड के यहां ब्लॉक क्रेडिट/आईटीसी रिवर्सल को लेकर निरीक्षण किया गया। करीब 21.60 लाख रुपये की संभावित देनदारीसामने आई, जिसके विरुद्ध 4.74 लाख रुपये जमा कराए गए। अजमेर के आर्श फैशन

ढाबे के किचन में मिली गंभीर अनियमितताएं

जयपुर। प्रदेश में चलाए जा रहे ‘शुद्ध आहार-मिलावट पर वार’ अभियान के तहत जयपुर द्वितीय की खाद्य सुरक्षा टीम ने शुक्रवार को एसकेआईटी कॉलेज के पास स्थित शेखावाटी ढाबा के किचन का निरीक्षण किया। निरीक्षण के दौरान किचन में खाद्य सुरक्षा से जुड़ी कई गंभीर अनियमितताएं मिलीं। टीम को फर्फूद लगी और सड़ी-गली कचची सब्जियों से ग्रेवी व सब्जी तैयार करते हुए पाया गया। आयुक्त खाद्य सुरक्षा एवं औषधि नियंत्रण राजस्थान अविचल वतुर्वेदी के निर्देशन में हुई कार्रवाई के दौरान किचन खुला और गंदगीयुक्त मिला। यहां प्रतिबंधित खाद्य रंग भी पाया गया। खाद्य पदार्थ तैयार करने वाले कर्मचारियों ने खाद्य सुरक्षा एवं मानक प्राधिकरण (एफएसएसआई) के निर्धारित मानकों के अनुसार हेड कैप, एप्रन और ग्लव्स नहीं पहन रखे थे। किचन में प्लास्टिक और एल्यूमिनियम के बर्तनों का भी इस्तेमाल किया जा रहा था।

सीएमएचओ जयपुर द्वितीय डॉ. मनीष मिटाल ने बताया कि निरीक्षण के दौरान मौके पर मौजूद फर्म मालिक नरेंद्र सिंह राठौड़ से खाद्य निर्माण में इस्तेमाल होने वाले पानी की जांच रिपोर्ट, फूड हैंडलर्स की मेडिकल फिटनेस रिपोर्ट, उनके प्रशिक्षण संबंधी दस्तावेज और एफएसएसआई लाइसेंस प्रस्तुत करने को कहा गया। संचालक ये दस्तावेज मौके पर उपलब्ध नहीं करा सके।

एसओजी ने एसआई पुनः परीक्षा में 3 वांछित अपराधी गिरफ्तार किये

- 50 संदिग्ध अभ्यर्थी चिन्हित, 1200 संदिग्धों व डिबार अभ्यर्थियों से पूछताछ
- दोनों पारियों में करीब 69 प्रतिशत अभ्यर्थियों ने दी परीक्षा, टॉक में सदांचक उपस्थिति

जबकि 67,555 अनुपस्थित रहे। दूसरी पारी में कुल 69.03 प्रतिशत उपस्थिति दर्ज की गई। टॉक में फिर सबसे अधिक 76.96 प्रतिशत अभ्यर्थी परीक्षा में शामिल हुए।

दूसरी पारी में हनुमानगढ़ में 73.83, श्रीगंगानगर में 73.06, भरतपुर में 72.83, अलवर में

सार-समाचार

‘जश्न वेडिंग एंड लाइफस्टाइल एजीबिशन’ का समापन



जयपुर। पन्ना मीना कुंड, हवा महल के झरोखे, जंतर-मंतर जैसे राजस्थानी धरोहरों को मेन्स एससरीज में सजाया। वहीं राजस्थानी महिलाओं के लोकप्रिय बोर के चूड़ों पर सोने-चांदी की नक्क़ाशियां देखने को मिलीं। कुछ इसी अंदाज में जश्न वेडिंग एंड लाइफस्टाइल एग्जिबिशन राजस्थान के प्रति समर्पित रहा। 19-20 सितंबर को आयोजित हुई इस दो दिवसीय प्रदर्शनी का रविवार को समापन हुआ। इस दौरान कार्यक्रम की आयोजक जश्न से हार्षिका राणावत और चिरिया से कल्पना राणावत की कोशिश रही कि वे राजस्थान के विभिन्न रंगों को एक ही छत के नीचे शोकेस कर सकें। प्रदर्शनी में असली सोने-चांदी के तारों से सजी पौषाके और साड़ियां, असली चांदी के महिम काम से सजे लकड़ी की कारीगरी, जोधपुर की प्रसिद्ध मोजड़ियां व असली कुंदन मीना चांदी सोने जड़ाऊ से सजे आभूषण लोगों को काफ़ी अलग और ख़ास लगे। इसी के साथ राजपूती शान चांदी की मयानों में सजी कटारें और तलवारे, राजस्थान के सुप्रसिद्ध हैंडलूम, राजपूती चूड़े, बना की शादी कि मेवाड़ी पाग और सोने के काम से बनी तुराकी लंगी जैसे नायाब हस्तनिर्मित कलाकृति देखने को मिलीं। विभिन्न अंचलों की कम चर्चित और विलुप्त होती कला, शिल्प एवं परंपराओं को सामने लाने का विशेष प्रयास किया गया है। साथ ही राजस्थानी दुल्हन-दुल्हन की पारंपरिक वेशभूषा, विवाह की सदियों पुरानी रस्में, उत्सव और लोक कार्यक्रम परंपराओं को झलक देखने को मिलीं। राजस्थान के विभिन्न हिस्सों से कारीगर, डिजाइनर और आर्टिस्ट्स एक ही छत के नीचे संस्कृति, शिल्प और वैवाहिक परंपराओं का एक विशेष संगम प्रस्तुत करते दिखे।

रमेश चन्द्र वशिष्ठ शिक्षक गौरव अवार्ड से सम्मानित



नई दिल्ली/जयपुर। जयपुर निवासी एवं राजस्थान संस्कृत शिक्षा के पूर्व उच्च निरीक्षक, शिक्षाविद व लेखकरमेश चन्द्र वशिष्ठको संस्कृत शिक्षा के क्षेत्र में उल्लेखनीय सेवाओं के लिए राष्ट्रीय स्तर परशिक्षक गौरव अवार्ड-2026से सम्मानित किया गया। अंतर्राष्ट्रीय समरसता मंच की ओर से नई दिल्ली में आयोजित शिक्षक दिवस एवं डॉ. सर्वपल्ली राधाकृष्णन जयंती समापन समारोह में वशिष्ठ को अभिनंदन पत्र, शॉल एवं प्रतीक चिन्ह भेंट कर सम्मानित किया गया। मंच के अनुसार, चयन समिति ने भारत सहित विभिन्न देशों के51 विशिष्ट शिक्षकों एवं प्रतिभाओंको शिक्षक गौरव सम्मान प्रदान किया। समारोह में न्यायमूर्ति जे.के. राका, पूर्व मुख्य न्यायाधीश न्यायमूर्ति डॉ. इशरात मसरूर कुहूसी, राज्यसभा सांसद अनन्त महाराज नागेन्द्रराय, वरिष्ठ अधिवक्ता डॉ. ए.पी. सिंह सहित कई गणमान्य लोग उपस्थित रहे।

नेहरू नगर अग्रवाल समाज की सामूहिक गोठ



जयपुर। अग्रवाल समाज सेवा समिति, नेहरू नगर की ओर से शनिवार को आरपीए रोड स्थित जन उपयोगी भवन, शास्त्री नगर में सामूहिक गोठ का आयोजन किया गया। कार्यक्रम में समाजबंधुओं ने उत्साह के साथ भाग लिया। लहरिया-बंधेज थीम पर आयोजित कार्यक्रम में महिलाओं एवं समाज के सदस्यों ने पारंपरिक परिधानों में शिरकत की। कार्यक्रम की शुरुआत गणेश वंदना से हुई। इसके बाद कृष्ण लीला की प्रस्तुति ने सभी का मन मोह लिया। समाजबंधुओं ने सामूहिक रूप से प्रसादी ग्रहण की। समिति अध्यक्ष बजरंग अग्रवाल ने कहा कि ऐसे आयोजनों का उद्देश्य समाजबंधुओं को एक मंच पर लाकर आपसी संवाद और भाईचारे को मजबूत करना है। कार्यक्रम में समिति के पदाधिकारी एवं कार्यकारिणी सदस्य मौजूद रहे।

सेवा पखवाड़ा के तहत दुर्गापुरा गौशाला में गौसेवा



जयपुर।प्रधानमंत्री नरेंद्र मोदी जी के जन्मदिवस के उपलक्ष्य में आयोजित सेवा पखवाड़ा के तहत रविवार को भारतीय जनता पार्टी रिद्धि सिद्धि मण्डल, जयपुर शहर की ओर से दुर्गापुरा गौशाला में गौसेवा कार्यक्रम आयोजित किया गया। इस दौरान भाजपा कार्यकर्ताओं ने गौमाता को चारा एवं गुड़ खिलाकर सेवा की।कार्यक्रम में मण्डल उपाध्यक्षकुलदीप शर्मा, मंत्रीके.डी. सिंचल, मधु तिवाड़ी, प्रवक्तामनोज गोतोड़,अमित द्विवेदी, पूर्व पार्षद एवं चेयरमैनगणेश मीणा,छीतरमल वर्मा, महामंत्री छोटू राम कुमावत एवं महेंद्र बागड़ी सहित मण्डल के पदाधिकारी एवं कार्यकर्ता उपस्थित रहे।

सारस्वत समाज का वार्षिकोत्सव और गोठ का आयोजन



जयपुर। सारस्वत ब्राह्मण समाज जिला जयपुर की ओर से रविवार को राजधानी के विद्याधर नगर स्थित पापड़ वाले हनुमान मंदिर में 15 वां वार्षिकोत्सव और समाज बंधुओं की गोठ का आयोजन किया गया है। कार्यक्रम का शुभारम्भ संस्था के अध्यक्ष जगन्नाथ शर्मा, महामंत्री सुरेश सारस्वत महिला मंडल की अध्यक्ष

कुलदीप शर्मा,समाज के वरिष्ठजनों एवं आयोजन टीम द्वारा दीप प्रज्वलन और गणेश वंदना से हुआ । गरिमामय आयोजन में शैक्षणिक क्षेत्र में उत्कृष्ट प्रदर्शन करने वाले छात्र,छात्राओं के साथ ही नव चयनित एवं पदोन्नत कर्मचारियों और समाज के दानवीरों को भी सम्मानित किया गया।